



# Sfidi ta' Żminijietna fit-Talb

Diċembru 2014

Merħba! Il-Papa jstieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

**Biex it-twelid tas-Salvatur iġib il-paċi u t-tama lill-bnedmin kollha ta' rieda tajba.**



## Ningabar:

Għal ftit ħin inwarrab dak li għandi f'moħħi u noqgħod bi kwieti. Inħalli l-fantasija ta' moħħi teħodni f'post fejn kulhadd sewwa t-tiċrit li kellu fir-relazzjonijiet u n-nies jgħixu flimkien fil-paċi. Nista' nagħmel talba ċkejna biex dan il-Milied iressaq in-nies lejn xulxin.



## Fatt ċkejken:

Xmun qatta' biċċa biċċa l-kartolina li rċieva tal-Milied.

Sieħbu Ġuzeppi baqa' mibluġħ u staqsieh għalfejn għamel hekk.

"Għax ma rridx li jkolli x'naqsam ma' dan il-bniedem. Minħabba dak li għamilli tliet snin ilu!" qal Xmun b'ton inkurlat.

"Forsi baġħatha biex tergħu tagħmlu paċi," qallu Ġuzeppi.

"Hekk hu," wieġeb Xmun. "fil-fatt il-kartolina tgħid: Nixtieqlek il-Milied it-tajjeb. Ejjew naħfru u ninsew."

"Mhux hekk għandu jkun?" qallu Ġuzeppi.

Izda Xmun tenna: "Jien ma rridx naħfirlu. Dakinhar kien għajjarni giddieb quddiem in-nies. Ma rridx naf bih aktar!"

Ġuzeppi ħass li ma setgħax jirraguna ma' Xmun fuq dan l-argument. Sadattant daħlu f'ħanut u sellmu lis-Sur Camilleri li kien qed jispicċa x-xirja tiegħu. X'ħin ħareġ mill-ħanut, Xmun qal: "Dak raġel! Dak mhux kartolina ħaqqu imma karru mimli deheb!"

Kif Ġuzeppi staqsieh għaliex, Xmun wieġeb: "Is-Sur Camilleri huwa d-direttur tal-Kumpanija li jien naħdem fiha. Ftit tax-xhur ilu, ta' ħmar li jien, inqbadt nisraq. Stennejt li jeħodni l-qorti u jkeċċini. Minflok kellimni bil-qawwa biex ma nergax u tani ċ-ċans inpatti ta' dak li għamilt billi naħdem overtime b'xejn biex inrodd lura l-flus li sraq. Imma ma keċċinix mix-xogħol".

Ġuzeppi ħalla pawsa daqsxejn twila u ssogra jistaqsi lil Xmun: "U inti, kemm se ddum biex taħfer? Aktar minn tliet snin?"



## Naħseb ftit:

Ġieli ħafirlek xi ħadd? Tista' tiftakar kif ħassejtek dakinhar? Hu l-ħin biex tgħożż is-sentimenti kollha li ħassejt dakinhar.

Hemm min jgħid: "Naħfer imma ma ninsiex!" Fiex taqbel u fiex ma taqbilx ma' dan?



## Nitolb:

Nitolbok Mulej li naħfer persuna waħda li l-aktar wegġgħetni f'ħajti.



## Kliem ta' dawl:

Il-Milied mhuwiex żmien u lanqas staġun, izda mod ta' ħajja. Li tgħożż il-paċi u r-rieda tajba, li tkun għani fil-ħniena, dan hu l-ispirtu vera tal-Milied. - *Calvin Coolidge*



## X'nista' nagħmel:

Hemm xi persuna li migġieled magħha? Nista' nagħmel pass ċkejken biex nersqu aktar lejn xulxin?

